

# IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsiehbini ta Malta u Għaṭdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisūielhom xelin actar fis-sena u jahtieg iħallsu għall'inkas bis-sitt xhur fuk. Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imzeūiak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *ħabib tal-kalb*.

Proprietarju: il *Cumitai tal Għakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Gużè Muscat-Azzopardi (strada santa Lucija, numru 89.)

Amministratur: is-Sur Anġ. Galea (str. Brittanica, numru 53).  
Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, IT-18 TA NOVEMBRU, 1913.

NRU. 91.

*Inbiertu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċi taħhom, għax nisterneū minnu gid cbir.*

*Mil Belt, fid-19 ta Jannar, 1912.*

† P. ARCISKOF U ISKOF.

## Cliem tad-deheb.

VIII.

### Hakna il għacs ?

(*Jissocta*)

Nerksu reska, ūara iż-zjara fil ħūienet, lejn il postijet tax-xogħol; u haūn għandna insibu isaltnu, fil kaūna taħhom, il kerk u is-serk; bħalma għadna chemm ucoll rajnihom geū-ūa il ħūienet tal bejħ. B'dan ma nifhmux ngħidu għal cullimchien u għal cullħadd; għax jinsabu (għalchemm, forsi, ftit u xejn rari) bejjiegħa u ħaddiema, li għax għandhom il biża t'Alla u il cont ta ruhhom u ta gieħhom, f'bejħ u xogħol, igibu ruhhom chif għandhom igibu, bir-rekka collha tal ħakk; u daūn għalavolja biex jakilgħu ūisk ma jagħmlux sħab mal kerk u is-serk, bħalma jagħmlu il biċċa il cbira, izda f'ħanuthom, f'xogħolhom, fi djarhom icollhom ir-riżk u il barca t'Alla.

Ix-xogħol li isir, jintghata bl'imkietgħa jeū jithallas bil ġurnata. Fil ūiehed u l'ieħor isir il kerk u is-serk: fix-xogħol tal imkietgħa, jintgħamel ircaptu, jeū materjal mill'eħzen, ix-xogħol isir bil għaġla u bil ħafsa; collox għalhecc jigi magħmul ħor-ox borrox. U dan collu biex il ħaddiem jicmex, chemm jista, il flus minn dac ix-xogħol, bla ma jokgħod jimpurtaħ minn dac li ħaddmu u ħallas flusu. Fix-xogħol li jithallas bil ġurnata, barra mil kerk fir-captu, fil materja u fil hedma, isir ucoll is-serk fiż-żmien; jiggifieri, illi il ħaddiem ta bla biża t'Alla, itaūūal u igebbed chemm jiflah iż-żmien. Nersku lejn daūc il postijet tax-xogħol, fejn icunu jinsabu jaħdmu bosta ħaddiema. Araūhom hemm, collha flimchien miġbura b'idejhom marbuta ipejju, jiddieħcu, jinbxu lil xulxin; f'dan igħaddu is-siegħat u in-nofs ta nhari sħaħ u

ix-xogħol ūiekaf, u iż-żmien għaddej, u ir-ramel tal paga niezel dejjem, li mischin hu min fosthom, għax tniggu xi ftit il cuxienza, jokgħod għal fuk ix-xogħol jaħdem, jeū ma jersakx lejn sħabu, biex bħalhom jitchellem u jissamma il cliem tal ūaħx; għax gūerra u persecuzjoni l'actar kalila contra tiegħu sħabu ikajjmu, u ma iħalluħx bi qūietu, sa chemm jirnex-xilhom igagħluħ jagħmel bħalhom.

X'in hu da' cliem tal ūaħx?— forsi xi ūħud jistaksu.

B'dan l'isem jena nsejjaħ lil dac id-dagħa ereticali, dac il ħalf u il cliem ħaūin scandalus, id-discorsi tas-siegħat u in-nofs ta nhari sħaħ u ir-racconti mokżieza u ta ġrajja u ħrejjeġ oxxeni; iċ-ċajt u id-daħc fuk il ħūejjeġ imkaddsa tar-religjon, u il klajja u it-tkassis contra il Ministri taħħa, il malafami u il cxif tal għaūar contra il proximu; il għaūi u it-tnassis contra cull xorta ta Aūtorità. Hūejjeġ collha huma daūn, li isiru f'ūakt ix-xogħol, jeū f'ūakt li ix-xogħol icun ūiekaf, bla ebda bżonn, u actarx għal tal apposta, biex ix-xogħol jgħbed fit-tul.

U bdix-xorta ta xogħol intom tħallsu il ġurnata, li taħħa tithallsu bil flus? Serk, dagħa, marmorazjoni, oxxenità! Daūn, immela, huma, o ingrati, daūn huma il barca, it-tifhir u ir-ringrazzjament li troddu lil ħanin Alla, li jipprefericom fost ħlejjak ta mgħallmin u ħaddiema oħra, li jix-xennku u jittalbu għal xejn ix-xogħol, lilcom, izda, ipprovdiecom x'taħdmu, biex tieclu u biex titingħu lil familja tagħcom?! B'hecc tūieġbu mat-tieba u il ħniema t'Alla?! U mbagħd naraūha bi cbira għax fil ħūienet tax-xogħol ma hemmx ħlief mgħallmin u ħaddiema b'idejhom marbuta, battala! U mbagħd inghemgmu, għax minn certi postijet tax-xogħol issensjaū u chinsu lil cullħadd barra! U id-dnub katt gieb ħaġ oħra, jecch mħux biss saħta?.....Minn fejn hu gej dan il għacs, li għandna fukna?..... Jistħokkilna dan il għacs? S.A.S.

## Tifsir fuk il Gubleū.

(*Jissocta*)

*Pen.* L'aħħar darba, Sur Patri, jiena għedtlec li għandi nsaksic xi ħaġa fuk il vīsti tal Gubleū. Nitolboc għaldakshecc tieħu ftit tal pacenzja u tgħidli chif għandi nagħmilhom?

*Conf.* Ūaħda mill'opri stabbiliti mil Papa għar-rebħ tal Gubleū, għedtlec jiena, huma il vīsti tal Cnejjes. Daūna il vīsti ma hemmx stabbilit chif għandec tagħmilhom, tista tagħmilhom chif trid, jeū ūaħdec inchella mal oħrajn, jeū bil keghda inchella għar-copptejċ, jeū tmur il Cnisja bil mixi jeū bir-riħib, jeū għad-devozzjoni jeū għal xi obbligu ieħor; anche jecch jinzerta li tcun fil Cnisja stess, u dac il ħin jigic il ħsieb li tagħmel il vista tal Gubleū, tgħoddloc xorta ūaħda jecch tagħmilha. Għaliex għandna nokogħdu esattament għall cliem tal Papa li ordna il Gubleū. Il Papa, mita ordna ħi Gubleū, ma ordnax il processjoni, izda ordna biss il vīsti tal Cnejjes. Osserva ucoll illi il Papa ma ordnax il vīsti tal artali, jeū tal quādri, jeū ta li statui, l'ankas ma ordna il vīsti lill Gesū Sagramentat; għalhecc għal daūna il vīsti tista tmur fi quāalunque Cnisja, allavolja ma tcunx sag-amentali, basta ma tcunx ipprofonata, u basta li tcun ūaħda minn daūc il Cnejjes magħżulka mill'Iskof li fiha jista' isir is-sacrificju tal kuddiesa.

*Pen.* Inti għedtli, Sur Patri, illi irridu nagħmlu il vīsti tal cnejjes għar-rebħ tal Gubleū; nitolboc tgħidli liema Cnejjes għandna ninvistaū? U chemm il vista għandna nagħmlu?

*Conf.* Anche haūnhecc għandna nokogħdu esattament fuk il cliem tal Papa. Il Papa kalilna illi għar-rebħ tal Gubleū għandna nagħmlu il vīsti jeū fil Cnisja tal Parroċċa fejn ūiehed jokgħod, jeū fil Cnejjes l'oħra stabbiliti mill'Iskof. Il Cnejjes geū stabbiliti mill'Iskof għall cull belt u għal cull raħal, barra mil Cnisja tat-titular, imma geū stabbiliti Cnejjes oħra ucoll li ħalla f'idejn il Cappillani u l'Arcipreti biex jagħzlu huma. Għalhecc f'cull belt u f'cull raħal għandec issib zeūġ Cnejjes stabbiliti għall vīsti tal Gubleū, barra mil Cnisja tal parroċċa. B'collox daūna il vīsti għandhom icunu sitta. Minn dan naraū illi biex jintrebaħ i Gubleū, jista' ūiehed jagħmel sitt vīsti fil Cnisja titulari tiegħu, jeū ikassamhom fil Cnejjes l'oħra stabbiliti b'mod tali, illi f'cull Cnisja stabbilita ma jagħmelx inkas minn tnejn, biex hecc b'di' l maniera fi tliet Cnejjes magħżula icun għamel is-sitt vīsti li ordna il Papa. Jecch fil cas daūn il Cnejjes magħżula icunu magħluka, jeū ma tistax tithol fihom imħabba fil folla, tista tinvistahom minn barra u' l vista tgħoddloc xorta ūaħda.

*Pen.* Alla ihallsec. Sur Patri, tal pacenzja li k'ed tiehu bija. Bakghali ngħidlec xi haġa oħra fuk il visti tal Ġubleū. Għidli, Sur Patri, x'talb għandi ngħid fil visti?

*Conf.* Qūalunque talb hua biż-żejjed biex tagħmel il visti tal Ġubleū. Jista icun talb magħmul bil Isien I: nsejħulu *vocali*, jista' icun talb magħmul bil menti li nsejħulu *mentali* jeū *meditazzjoni*, mingħajr ma inħarru ilsiena; għaliex l'ebda talba ma hemm stabbilita mil Papa għal daūn il visti, għalhecc nistgħu nitolbu dac li r'ridu. Ma hemmx b'żonn illi it-talba tal visti t'cun tūla hafna, l'ankas ma trid tcur kasira iż-żejjed. Hija haġa sgura illi dic it-talba li sōltu ngħidu fil visti ta 5 *Pater*, 5 *Ave* u 5 *Glorja Patri*, jeū talba oħra daksha, hija biż-żejjed għar-rebħ tal Ġubleū mkaddes. Hija haġa ucoll impurtanti, meħtieġa għar-rebħ tal Ġubleū, illi f'daūn il visti icolloc l'intenzjoni li titlob l'Alla għall fehma tal Papa, għaliex il Papa b'di' condizzjoni jati l'indulgenza, li titlob scond il fehma tiegħu: għalhecc fl'opri li fihom l'indulgenzi, il Papa jordna li nitolbu għall fehma tiegħu. Il fehma tal Papa hi l'esaltazzjoni tal Cnisja mkaddsa, il kerda tal eresija, il paci bejn il princijiet insara, il conversjoni tal midinbin u l'perseveranza tal erūieħ it-tajba. Ma hemmx b'żonn illi tgħid bi Isienec li k'ed titlob għall fehma tal Papa, ankas ma hemm b'żonn illi espressament tahseb f'din il fehma, basta li ma tisludihix fit-talb tal vista tiegħec, għaliex mita tagħmel il visti bil fehma li taccqūista il Ġubleū icolloc il fehma li tagħmel dac li hu meħtieġ għar-rebħ tal Ġubleū, għalhecc icolloc f'li stess hin l'intenzjoni li titlob għall fehma tal Papa. Il bkija, jec trid t'cun sgur minn dina il fehma, ūara il 5 *Pater*, 5 *Ave* u 5 *Glorja*, žid *Pater*, *Ave* u *Glorja* għall fehma tal Papa, bħal ma soltu nagħmlu fil visti ta Gesù Sagramentat. Irridec ucoll tokgħod attent illi iddūm chemm iddūm il Cnisja titlob, anche biex ngħid hecc il ġurnata collha, inti t'cun għamilt vista ūaħda, il għaliex il vista ticconsisti filli tidhol il Cnisja u titlob; għalhecc, jec inti trid tagħmel ictar min vista ūaħda f'li stess Cnisja, trid bil fors li inti toħroġ u targa tidhol; bħalma nagħmlu mita incunu irridu nirbħu l'indulgenzi li insehjulhom *toties quoties*.

DUN ANTON VELLA D.D.

(*Jissocia*) *Cappillan ta ħal Luka.*

**Tūissijet fuk is-saħħa.**

Jena fil *Habib* tas-sena li għaddiet, cont ctibt f'it articuli, li ngħogbu hafna, fuk it-trabi, fuk it-tfal u fuk il ġuvintur u ix-xebbiet u imbagħd ktajt għal collox għax chelli xogħol iehor f'idejja li ma stajtx inħallih (ix-xogħol tal Cūngress, il ctieb fuk l'Emigratzjoni għall Canada, l'America u l'Australja u ħuejjeġ oħra ucoll). Issa jidhirli li għandi incompli chelmti u nitchellem fuk iż-żūieġ, fuk is-saħħa tan-nies magħmula u flahhar-nett fuk ix-xj.ħ.

L'ahħar articlu ta Settembru 1912 cont spicċajtu hecc:— «Xi ngħid, imbagħd, fuk iż-żūieġ? L'eūūel nett, il missier, u actar «minnu l'omm, għandhom jokogħdu għaj-«nejhom miftuħa u jitchixxfu tajjeb illi il «passjoni tal imħabba ma tibdiex f'ulied-«hom kabel ma għandhom iż-żmien u il «hila biex jehdu li stat taħhom u jistgħu «izommu darhom. Ma għandhomx jirħulhom «jitajjru għal dic jeū għal dac, chif giebu «laħak, għaliex l'ulied, f'dan iż-żmien, bħala «żgħażaħ, icunu bla għakal u mogħmijin «mill'imħabba, ma jistgħux jagħharfu seūūa «dac li hu ahħar għalihom. Hu dmir tal ge-«nituri illi jiddiriguhom f'din il haġa tant

«tal htieġa, illi minnha tiddependi il cun-«tentizza jeū il hemm għal għomorhom «collu. F' din il qūstjoni taż-żūieġ ma «għandu katt jidhol l'interess; il flus biss «ma igibux il hena. Mita jasal il ūakt u «mita icun xierak, il genituri għandhom jic-«cūntentaū u iġhidu *iva*, basta is-sieħeb jeū «is-sieħba ta uliedhom huma b' saħħithom, «bil għakal, bil hila li jakilgħu x'jieclu u «mrobbija fil biża t' Alla Iż-żūieġijet ta «malajr-malajr u għall' interess huma id-«d'sgrazzja ta bosta nies, illi jidhlu fl'infern «ta din id-dinja u tad-dinja l' oħra ucoll. «Mita iż-żūieġ isir bir-rekka u bil għakal, «allura il barca tal genituri u tal cappillan «li ižeūūiġhom, igibu il barca t' Alla, li «tcomplu tgħin il mara u ir ragel illi jin-«trabtu f'imchien biex irabbu fil paci u il «cūntentizza il familja li icollhom u iġhixu «fil hena f'din id-dinja u fl'oħra.»

Infissru cull ūaħda minn daūn, għax huma ta rekka cbira ūaħda iżjed mill'oħra.

L'eūūel fuk is-saħħa. Ix-xebba jeū il ġu-  
vni li titgħu għajnejcom fukhom għandhom  
icunu f'saħħithom: fittxux il ġmiel, imma  
fittxu actar jec hemmx il mard. Il haġja  
tal miż-żūieġ u it-taħbit tal ūlied, jitolbu li  
tcunu b'saħħitcom—u jinħtieġ li ma tcunux  
imradtu f'għomorcom b'xi marda li thalli  
urajjha xi fdal f'xi parti tal gisem, għax  
għandcom taūu li hemm xi mard illi urajh  
ihalli consegūenzi li għall għajn ma jidhrux,  
imbagħd jiffaċċaū ūara žmien.— Istasku u  
it-chixxfu tajjeb, minn min jaf il familja li  
mahha sejr in tithalltu, b'liema mard sofreū,  
għax hemm bosta mard li jimxi fir-razza.  
Għaldakshecc mux biss jinħtieġ li taraū  
hix jeū hux bla mard ix-xebba jeū il ġu-  
vni li sejr in tiehdu, imma ucoll daūc li  
jigū minnhom.

Fost dan il mard li actarx jimxi fil fa-  
milji, insemmi: il genn, l'etticija, il cancru,  
is-sifilide, il mard tal kalb. Daūn il mar-  
diet jimxu min-nanniet għall missierijet u  
l'ommijet u minn daūn għall ūliedhom bniet  
u subien: jec tizzeūūgū lil xi hadd illi fil  
familja chellu minn da' mard, actarx ūara  
iż-żūieġ jinchixef fih dac li icun moħbi, u  
mbagħd jista' jitnissel minn gdid f'uliedcom.  
Aghmlu chemm tistgħu biex titchixxfu dan  
collu, u jec ma jirnexxilcomx kabbdū il ge-  
nituri tagħcom, jeū istasku il xi tabib.

(*Jissocia*)

L. MANCĤ.

**AKRAŪ**

Bosta mis-Socj tal Unjoni Cattolica «San  
Gusepp» chemm il darba ghergru li ma  
icunux jafu x's'er isir fil Palazz Caraffa u li  
għalchemm icunu xtieku jigū, mħabba fli ma  
icunux semgħu, ma jigux. Dan gāghalna  
illum ngibu il Programm għal bkija tax-  
xahar li ahna fih u għalli diehel. Programm  
mzeūūak chemm jista icun; divertimenti,  
tagħlim, ħuejjeġ li imissu il gisem u'r-ruħ  
tas-socji, collox fih. Sūielna hafna xogħol;  
mux biex ctibnieħ, imma biex tlabna l'ahħar  
nies, seūūa kassisin u seūūa seculari, u  
hājarnihom jaccettaū jagħmlu il *Letturi*, il  
*Conferenzi* u l' *Lezzjonijet* li hemm fih. Issa  
li għamilna dmirna u thabatna mux f'it,  
barra mil ispejjes li il Programm sejer jisūa  
lil Caxxa tal Unjoni, nittamaū li is-Socji  
u'n-nies li ihobbu ix-Xirca tagħna ma jonksux  
li jigū, halli juru li it-tgħemghim tagħhom  
chien tasseū gej mix-xeūka li chellhom li  
isibu ruhhom il Palazz Caraffa meta saret  
xi haġa hemm. U mux biss għalhecc, imma  
ucoll halli jaraū b' għajnejhom u imissu  
b'idejghom li ma chellhomx ragjun iġhajjru-  
na fuk xi ġurnal, u flahħarnett juru, chif  
imisshom, li ihobbu ix-Xirca li huma mic-  
tubin fiha. Narggħu ntenu li daūc li tlabna  
huma mil akūa u mil ahħar nies u collha

hrara biex jagħmlu il gid. Is-sold li tonfku  
ma tcunux hlejtuħ, imma nfaktuħ seūūa  
biex għaddejtu siegħa žmien għal mistrieħ  
li jinħtieġ ucoll, u biex tghallimtu hafna  
ħuejjeġ sbieħ u ta fejda għar-ruħ u għal  
haġja tal gisem. Ejjetu u taraū jec għid-  
nilcomx is-seūūa.

**PROGRAMM**

- Nov. 23 } Filgħodu: Conferenza Religjusa  
Il Hadd } Filgħaxija: Tiatrin
- Nov. 27 Il Hamis—Cinematografu
- „ 29 Is-Sibt—Lettura bit-Taljan bil Lan-  
terna Magica
- „ 30 } Filgħodu: Seduta Generala tas-Socji  
Il Hadd } Filgħaxija: Tiatrin
- Dic. 2 It-Tlieta — Lettura bil Malti bil  
Lanterna Magica
- „ 4 Il Hamis—Cinematografu
- „ 6 Il Gimgha—Lezzjoni scientifica po-  
polari għat-tfal tal iscola u  
l'imsieħbin
- „ 7 } Filgħodu: Conferenza Socjali  
Il Hadd } Filgħaxija: Tiatrin
- Dic. 11 Il Hamis—Cinematografu
- „ 14 Il Hadd—Tiatrin
- „ 16 It-Tlieta—Lettura bil Malti bil Lan-  
terna Magica
- „ 18 Il Hamis—Cinematografu
- „ 19 Il Gimgha—Lezzjoni xientifica po-  
polari għat-tfal tal iscola u  
l'imsieħbin
- „ 21 } Filgħodu: Conferenza Religjusa  
Il Hadd } Filgħaxija: Tiatrin
- Dic. 25 Il Hamis—Tiatrin
- „ 27 Is-Sibt—Lettura bit-Taljan bil Lan-  
terna Magica
- „ 28 } Filgħodu: Seduta Generali tas-Socji  
Il Hadd } Filgħaxija—Tiatrin

N.B. Il hin għal Conferenzi u's-Seduti  
Generali: 11 a.m.  
Il hin għac Cinematografu u'l Letturi: 5 p.m.  
„ „ għal Lezzjoni xientifica: 6.30 p.m.  
„ „ għat-Teatrin icun avsat coll darba

**IL CUMITAT.**

**L'GHAJNUNIET**

Fil hdax ta dan għalku sitt xhur minu  
bdeū is-sussidji jeū għajnuniet lis-socji  
morda jeū keghdin. Biex naktgħu ix-xeūka  
ta hafna mis-socji u min-nies li jistaksuna  
chemm sussidji ta s'issa il Cumitat, ngibu  
illum il lista tas-socji li f'daūn is-sitt xhur  
talbuh l'għajnuniet u bagħthomlhom. Għad  
li ngħidu mnejn huma imma isimhom ma  
nistgħux nsemmuħ. Nixtieku imma illi huma  
jatuna xi xhieda, bli igibu fuk il *Habib* jeū  
ġurnal iehor dakxejn ta *dichjarazzjoni*.

|    |   |              |
|----|---|--------------|
| 1  | N.N. minn Bormla  | £ 1. 0. 0 *  |
| 2  | N.N. mil Hamrun (barra<br>mit-tabib u l' medicini)      | „ 1. 2. 6    |
| 3  | N.N. mil Belt (barra mit-tabib<br>u l' medicini)        | „ -- 7. 6    |
| 4  | N.N. mil Isla (barra mil me-<br>dicini)                 | „ -- 9. 0    |
| 5  | N.N. minn Bormla  | „ 9. 0. 0    |
| 6  | N.N. minn Birchircara                                   | „ 2. 0. 0    |
| 7  | N.N. mil Belt   | „ 9. 0. 0    |
| 8  | N.N. minn Bormla (barra<br>mil medicini)                | „ 8. 9. 6 †  |
| 9  | N.N. mil Belt (barra mil me-<br>dicini)                 | „ 4. 11. 6 * |
| 10 | N.N. minn tas-Sliema (barra<br>mit-tabib u l' medicini) | „ -- 15. 0 † |
| 11 | N.N. mil Belt (barra mit-<br>tabib u l' medicini)       | - - - †      |

£ 36. 15. 0

\* Sarulu ucoll sitt kuddisiet għal ruħu  
† Għadu jieħu is-sussidju  
‡ Il Cumitat kieghed jistenna it-tabib tax-  
Xirca iġhidlu chemm dam marid ma jist-  
għax jaħdem biex jibagħtlu is-sussidju.

MONS. P. GALEA

għat-Tesorier.

**Tūissija.**

Fil hargha 88, fejn tchellimna mil processjonijet, morna nakra u xejn žmerč. Anzi ngħid is-sewta kbadna granč għal darbtajn, il ūiehed għax f'loc *jissocca*, għidna *għeluk* l'articlu: l'iehor għax għidna: «l'aħħar darba tchellimna mil processjonijet l'isiru f' Lourdes bis-S.S. Sagrament;» u conna għadna ma għedna xejn fuk hecc Imma x'hemm fid-dinja li ma jissewuiex? Dac li ma gibriex kabel ingibuh illum.

**Il Processjonijet**

(*Għeluk l'articlu*).

L'aħħar darba, mela, tchellimna mil Processjonijet li isiru f' Lourdes bit-torci (*Procession aux flambeaux*), illum nitchellmu mil processjonijet li isiru f'li stess Lourdes bis-S.S. Sagrament.

Il Processjoni bis-S.S. Sagrament toħroġ mil Basilica fost cotra ta nies li ma bħalha, u tinzel għall grotta. Hemm tintgħata il barca, u il processjoni targa tilda miexja, tiex tidhol fil Basilica minn fejn harget: hi u għaddejja mil misraħ li hemm kuddiem it-tiet Cnejjes, tilmah min-naħa il ūahda u in-naħa l'ohra ringhieli l'izjed tual ta nies morda b'cull xorta ta mard, li igibulec hniema, jisiltulec kalbec. Nisa, rgjel, xebbiet, goventur, xjuh, bniet, subien, fokra, għonja u minn cull gens. Dac magħtub, dic miľfuġa, dac aghma, dic imbicema, dac b'caneru, dic b'demla, dac immarsuttlat, dic bil ballu ta San Vitu, dac hecc u dic hecc. Min tilmhu f'carozzella, min fuk mitraħ, min fuk bħallichiecu sodda, min fuk speci ta catalett u hecc. Xhin jilmhu lil Gesù Sagramentat għaddej minn nofshom, collha iduru lej u b'lehen ūiehed itennu dac il cliem li chie-nu ighidulu in-nies ta Gerusalem, mita chien jifred it-torok ta hemm: «Gesù b'n David, icolloc hniema minn'na! Salvana, ja Gesù, aħna sejrin u collox nintilfu!» «Muleja, jecce inti trid, tista' tfejġakna» «Muleja, għid chelma ūahda u jena nibka' mfejġak.» Mal lehen tal imsejcnā morda isieħbu leħinhom il ktajja ta eluf ta pellegrini, li jarmau ighajtu b'hilithom collha: «Muleja, aħna nemmnu li jecce inti trid tista' tfejġakna! Gesù fejkilna il morda tagħna!»

Cull tant tisma' ucoll xi għajta hierga minn fost il morda li taksamlec kalbec: «Le, Muleja, tfejġakx lili, għax ma hāknix, imma fejjak l'ohraja!» «Gesù, Muleja, aħna nemmnu fic, aħna nadurauc, jesna fic, aħna inhobbuc! Gesù Muleja, inti Cristu l'iben t'Alla ħaj!»

F'li stess hin is-Sacerdot jersak hdejn il morda u ūiehed ūara l'iehor ibeuuishom l'ostensorju.

Bosta mil morda għal talb hecc micbus, jakilgħu il grazzja.

Tara ūisk drabi il miľfuġa jifgħu barra il crozzi, jitilku jigrū bħallichiecu xejn; il għomi jaraū, it-torox jisimgħu Chiecu chelli insemmlcom il morda collha li fieku fil processjonijet tas-S.S. Sagrament, ma cont nispičca katt. Halli ngħidilcom xi zeuġ grazzi biss, u biž-zejjed.

Fil 5 ta Settembru tas-sena 1891, ūahda sinjura minn Dijon, li chienet ilha žmien tūil iccučclata, malli għaddiet il processjoni tas-S.S. Sagrament kabzet mil carozzella tahha tgħajjat u tghid: «Jena mfejġka, jena mfejġka.» Inhallicom tahsbu il ferh u il hena tahha u tan-nies li chienu hemm. Fix-xahar ta Aūūisu tas-sena 1892, Rosa Pearson, xebba ta 21 sena, li chienet ilha bir-reūma sena šiħa, fil processjoni tas-S.S. Sagrament, fieket għal collox.

F'li stess xahar, u ma nafx sgur jecce hux ucoll f'li stess ġurnata, Marija Lūisa Horeau, tfajla ta 9 snin, għamja għal collox, f'li stess processjoni hadet id-daūl. Izda għal fejn

cliem bosta, jecce grajja bħal daūn isiru f' Lourdes cull jum u sicūit? Ta dan jatucom xiedha il Pellegrinaġġi Americani, Francizi, Inglizi, Spanjoli, Taljani u ta cull gens.

X'jidhrilcom, mela, l'aħūa, hux minnu li mita il processjonijet isiru seūta, jissauūbu fukna il grazzi t'Alla? Nifthu, mela, għajnej-na darba għal dejjem u nibdeū, haūn Malta, nagħmlu il processjonijet bil għakal, u mhux b'ħafna bluhāt u hmerijet, bħalma isiru bosta drabi, l'actar fit-Titulari.

Għandna nifhmuha tajjeb u il processjonijet nagħmluhom b'dic is-sodizza li isiru geūta Gerusalem, geūta Betlem, geūta Nazaret, geūta Lourdes. Imma għal fejn nitbegħdu? Għandna b'esempju tagħna, b'mera tagħna, il processjonijet ūisk sbieħ u gūappi li saru fil Cungress Eucaristicu u fil festi sbieħ u sollenni ta Costantinu! (1), processjonijet li issemmeū mad-dinja chif iddur!

Aħ, cunu afu li jecce il processjonijet isiru seūta chif imiss, billi huma għeżiež ferm, jakelgħulna minn għand Alla il grazzi li neħtieġu għar-ruħ u għall gisem. U fuk Malta naraū ir-riżk u il barca u *mhux le is-saħta tas-sema*.

DUN XAND.

(1) Chelli il fehma għall'eūuel nicteb fukhom ucoll, izda billi-dan għamli hadd iehor kabli ħsibt u rajt li inhallihom fil genb.

D. X.

**DAC HU IS-SUK!**

Sunett-Epigramm.

*Lill ħabib tiegħi.....*

Il kamħ jinbieħ bil modd, bil fell 'l kara', il leuž bil chejla u bit-tużżana 'l bajd; il ħmir bir-rās, tcun trid ragel jeū mara; u bit-turrun għand Żerrec il kubbajt.

Jinbiegħu bil kantar, chif dejjem ġara, it-ktik, is-smid u il baccaljaū għas-sajd; bil katta 'l basal u bil ħmiel iz-żara, bil kasba 'x-xokka, bil merilla 'l ħajt...

Mela, fl'uzin, fil chejl, fil kies, fil għadd, bil ūizna, jeū bix-xiber, jeū bil ūejba, collox jinbieħ li ma jitkarrak hadd!

Hemm ħaġa biss li tista' tmur travers, għad li tar-rekka daks l'onur ta xbejba: il gazettier.... jinbieħ bit-tant il vers!

G. MUSCAT-AZZOPARDI.

**Ma dūarna.**

—Is-Seminarju ta Għaūdex, li għandu, bejn *Seminaristi* u *Esterni*, 145 Scular, ūira čar, minn chif marru l'eżamijet ta din is-sena, li hu fil fjur tiegħu. Tista' tghid, f'cull Classi, miž-żgħar nett sa tat-Teologija, bosta rasseū bin-numri li giebu lil daūc li hādu il Premji u ič-Certificati; u din hi l'acbar xhieda tas-sodizza tat-tagħlim u tad-dixxiplina, għax ūiehed bravu fi Classi jista icun minn kaddisu, bit-talent tiegħu in-nifsu. Nifirhu lir-Rettur, Monsinjur Canōncu Hili, u lill Professuri u li Magħhallmin l'ohra collha: u nifirhulhom bil kalb, għax aħna, li ilna fuk għaxar snin fost l'Eżaminaturi tal Letteratura fis-Seminarju ta Malta, nistgħu nifhmu chemm hu cbir u kalil id-dmir taħhom. Nifirhu ucoll lil daūc li hādu il Premji u lil daūc li greū mahhom u zammeūlhom jebes, għax huma jagħmlu onur lil xulxin.—Il festa tat-taksim tal Premji, chif jidher mil *Programm* li ir-Reverendisimu Rettur għoġbu jibgħatilna, chienet ħaġa sabiħa; u chellu tas-seū biex jifraħ Monsinjur Camilleri, dac l'Iskof collu għerf, collu dehen, collu kdusija, li Alla l'imbierec għazel b'Anglu Custodju ta dic il Gżira ixkortjata.

—Bla ma nokogħdu nsemmuhom ūiehed

ūiehed, għax huma ħafna, nitolbu lil daūc li ma stajniex ingibu l'articoli taħhom biex jistenneū ftit bil pacenzja. Il *Habib* zghir u aħna ma nagħmlux miracoli.

—Nirricmandaū lil xi uħud mil Chittieba tagħna li ma izommux fit-tūl iz-zejjed u li jecce jista' icun jagħzlu argumenti ftit actar imħaūurin, mhux dejjem fuk kaddisin u hūejjeġ ohra tal Cnisja.

—Nizzu-ħajr lir-Reverendu Cappillan ta ħ'Attard, Dun Pier Battista Agius, mhux biss talli għoġbu jibgħat lill *Habib* cōpja tal *Klajja* (*Pregjudizzi*), li hareġ fi ctieb zghir u ħelu ħafna, daūn il granet, imma ūisk actar talli għoġbu *jiddedica* dac il ctieb lilna. Il Cappillan Agius, li hu Sacerdot għaref, haddiem u mim'i bil hrara tal imħabba t'Alla, jista' ighid minnu in-nifsu: *Zelus domus tuce comedit me*, għax, moħħu fil gid tar-ruħ u għajjur għad-dinjita tal Cleru, jahrab is-seħta ta' partiti, jircheb cull interess tad-dinja u ma jahdemx ħlief għall glorja t'Alla—veru esempju ta chif għandu icun ir-Ragħaj tajjeb. Fuk il ctieb ma ngħidu xejn, għax digā fahħarna aħna u fahħar hadd iehor dic il ġabra ta articoli sbieħ, mita dehru ūiehed-ūiehed fil *Habib*. Fuk dac, imbagħd, li kāl għalina fid-*Dedica*, chelma ūahda: tieba tiegħu.

**Minn gimgha għal ohra.**

10 ta Novembru. Nhar il gimgha li għad-diet, ta Xbiex, tellghu mil baħar il gisem ta ūiehed mgħarrak. Għarfuh; chien minn ta fuk il *Black Prince* u chellu ič-čarg idur it-turpidinieri. Chellu ħamsa u tletin sena, imma x'chienet il bičca tiegħu hadd ma jaf.

11 ta Novembru. Magħ din id-disgrazzja, chif actarx jaħsbu li chienet, għal ftit ma ždieditx ohra illum ūara nofs in-nhar. Strada Rjali carrozzin tal chiri tafa mgħal art tiffa ta ħames snin u għadda minn fukha. Chienet xorti cbira li ma katilhiex u ommha u missierha jistgħu bil ħakk collu ighidu li ragħget tūielditilhom mil gdid.

--Il flotta, li chellha tcun haūn għal ħmistax ta dan, dahlet da' għodu. Is-suar, il barracca ta isfel u ta fuk u saħansitra il bjut li jatu għal fuk il port il cbir chienu mižgħudin bin-nies, u għad li ix-xemx chienet taħrak nhar ma tkanklitx kabel ma l'aħħar bičca tafgħet l'ancri. U chien hemm tasseū x'tara u biex titgħaxxak; sitta u ghoxrin bičca, barra mil ħdax li tkassmu fil portijet ta tas-Sliema, ta Marsamxett u ta Marsaxlocc Idumu haūn sa't-tmintax ta dan. In-nies ta fukhom huma magħ dūar is-sbatax il elf. Fuk il *Collingwood* hemm imbarcat bhala *midshipman* it-tifel tar-Re, ta ūara il cbir, il Princep Albertu, li giē l'eūuel darba Malta.

—Ūara tliet ijiem li chienet ilha haūn, il fregata americana *Wyoming* siefret da' għodu mgħas-sebh għal Napli. Fregati daks-ha u tal kaūta tagħha ftit dehru fil port tagħna. Bosta telgħu fukha jaraūha u bakgħu mistagħgbin bil gmiel u bil lussu tagħha. Il baħrin, li fosthom hemm xi maltin, chien fihom tasseū għaxka u għamlu cummerč cbir.

12 ta Novembru. Haūn ix-xniegħa li f'April li gej ir-Re u'r-Regina j'gū jagħmlu žjara lil Malta. Merħba bihom.

—Illum sar il guri ta čaūc li chienu serku il hanut tad-deheb ta Strada S. Lucia il belt. Tnejn bagħtuhom il barra, tnejn ūeħlu ħamsa, tlieta erbġha u ūiehed sitt snin prigjunija. Serk gūapp bħal dan għad-dehbijet, il ħaġar preżżjus u't-*filoli* li nsterku, u għal mod chif sar, ma jiftacrux iehor. U għid il hallelin chemm sabu min iserrahhom mil oggetti misrukin, sa min bis-*Sur* ku-diem ismu. Tasseū li l'*onestà* haūn niezla dejjem actar l'isfel u baxx!



13 ta Novembru. Il Princep Albertu chien mstieden illum għand il Gvernatur u's-Sinjura tiegħu. Ūara, b'AJjutant tal Gvernatur miegħu, mar daūra sa'l Buschett, fejn haūuel b'tifchira tal migja tiegħu f'Malta sigra, u mbagħad Sant'Anton. Raġa l'ura il belt, u ūara li ha it-tè mgħal Gvernatur dar il Palazz.

14 ta Novembru. Ilbierahtlura il Pulizija arrestat ūiehed Francis mahrub, u illum tellgħuh kuddiem il Magistrat, ghax il Gvern Francis talab li jargħa jiehdu lejn Franza biex jagħmel hakk minnu tal kerk (*frodi*) li għamel f'Banca Francisa. Dabbrilha mgħat-tliet miljuni franchi, li igibu mija u ghoxrin elf lira sterlina. Xi stoncu!

### Ma dūar id-dinja.

*Inghilterra*—Ir-Re stieden 500 haddiem, li chieniu hadmu fit-tisūija tal Palazz ta Buckingham, u tahom pranzu fir-restaurant *Holborn*. Fil ūakt tal pranzu ia-Re bagħat messaggġ li bih ferħilhom għax-xogħol tajjeb u fis li chieniu għamlu, u lil cull haddiem giè mkassam rigal ta pacc tabacc u pipa tal gibs.

—Is-suffragisti dejjem li stess: fil ūakt li il ministru Asquith chien ma bintu sejjer f'aūtomobbli Stirling sabiex jicxef l'istatūa ta Sir H. Campbell-Bannerman, is-suffragisti harġu mgħakkdin mir-raħal, xeħtu il bzar f'għajnejn cull min chien f'aūtomobbli u saūtu bla ħniena bi frosta tal clieb il Mr. Asquith, li ma għalu xejn, iżda bintu Violetta bakgħet imbiccma. Mr. Asquit compia it-triek, u mita l'istatūa inchixfet, il poplu għamillu dimostrazzjoni bil kalb.

Is-suffragisti xeħtu bombi f'Cactus House f'Manchester u harku dar ħdejn Bristol.

Fit-13 tax-xahar fi Glasgow, Lady Churchill varat is-Super Dreadnought "Benbow", li hi ta 25,000 tonnollata u timxi 21 mil fis-siegħa.

*Irlanda*— Il biža ta xeūiexa cbira b'tixrid ta demm kieghed jicber dejjem iżjed. In-nies tal belt ta Ulster, billi actarx collha protestanti, ma iridux il *Home Rule*, u iridu icunu iggvernati direttament mil Parlament tal Inghilterra—u l'Irlandisi fil *Home Rule* iridu mdaħħla l'Ulster, għaliex inclelè ma jaccettaūx. Il Ministru fi ħsiebu iżomm iebes u idahħal l'Ulster fil *Home Rule*.

*Disgrazzi*— It-tren dirett minn Marsilja għall Parigi li chien jagħmel mas-60 mil fis-siegħa, ħdejn Melun intaka u ħabat ma tren tal Valiggja li minn Marsilja chien sejjer Parigi, u dan chien miexi b'heffa ta 55 mil fis-siegħa. Il ħabta instemgħet minn mil bogħod. Iż-zeūg treni tricbu fuk xulxin: il māgni tfarrcu u hecc ucoll tnaħ il vagun. Sa issa insabu 39 cadavru, u il maggjur part taħhom mahrukin b'mod li ma jistgħux jintgħarfu— in-numru mbagħad tal feruti hu bil bosta cbir. Ūiehed mil machinisti li salva għaliex kabež mal ħabta giè arrestat għaliex chiser ir-regolament, li igaghlu iūakkaf mil kabel l'istazzjon. Sarulhom funeralsi cbar.

—Tfajla ta erba' snin fil ūakt li chienet tigri sabiex tiscansa, ūakgħet taħt motorcar li chien fiħ il Princep Federicu Leopoldu ta Prussja. Dan bilgri ordna li it-tfajla tinbghat l'isptar, fejn hu stess ūara mar sabiex iżurha—iżda hi ūara ftit mietet.

*Terremoti*—Fil Provincia ta Hymaraes (Perù) inhass terremot kaūi; mietu ma tliet mija, u għaxar bliet zagħar geū distritti.

*Ruma*—Il Papa, li compia tajjeb f'saħtu, cull jum jilka' il pellegrinaġġi. Il gimgha li harġet laka' il pellegrinaġġi ta Valle ta Pompej, ta Montecassino, ta Alba, ta Ru-

venna, ta Acquapendente, ta Reggio Calabria, u tal Boemia. Dan l'aħhar gūidat mil Cardinal Francesco Bauer, Arciskof ta Olmutz.

—Ma ilux, ħallelin, li ma nkabdux, serku mil Cnisja ta Santa Marija tal Angli id-deheb mil qūadru tal Madonna tal Misericordia: chien sar tridu ta riparazzjoni u xi divoti chieniu taū rigali prezzjusi lill'istess Madonna. Il Cappillan Monsinjur Giovannelli chien tħabat mal Gvern sabiex jitkegħdu b'ieħ godda u tas-saħħa; imma ma giex mismuħ; biss tkieghdet għassa specjali ma tul il lejl. Il gimgha li għaddiet il għassa ma tkieghdetx u mal eūuel lejl daħlu mil gdid il ħallelin, serku id-deheb tal Madonna, scassaū il caxex tal flus, serku collox u harbu. Sejrin isiru funzjonijet ta riparazzjoni.

*Russja*—F' Kieff, ilu gimghat shaħ isir giuri contra certu Beiliss, accużat li katel tifel sabiex demmu iservi għall lhud.

Il giuri illibira Beiliss għax ma sabux hati: iżda iddichjara li id-delitt sar fil loc fejn kieghed jaħdem; jigifieri li il ktal sar minn lhud: daūn ipprotestaū ruħhom u il Gvern, billi baža minn xi rvell jeū vendetti, kieghed suldati cosacchi ighassu il qūartieri tal lhud.

L.M.C.G.

### Fil-Teatrin tal Unjoni Cattolica. Papà Falòt.

Billi dan id-Dramm ta Aūtur Franciż u migjub bil Malti ūisk tajjeb mis-Sur A. Lanfranco, hu sabiħ ferm u fiħ tagħlim għoli fuk dac li tati id-dinja fil ħażen taħħa u dac illi il Providenza tas-sema tmexxi għat-trionfi tal giustizja; raġa sar darba oħra fi msemmi Teatrin nhar il Hadd, 9 ta Novembru, mil magħrufa cumpanija «La Concordia» illi hadmet dan id-Dramm cbir, li fiħ prologu u ħames atti, tasseū tajjeb u b'sengħa cbira.

Infahħru l'Atturi collha imma l'ijjed lil *Papà Falòt*, is-Sur A. Argento, lil *Achille Nerval*, is-Sur Cassar, lil *Camourdas*, is-Sur L. Scicluna, lil *Angela Nerval*, is-Sur O. Cumbo, il *Conti Nointel*, is-Sur S. Cassar, lil *Max*, is-Sur E. Camilleri u *Cummissarju tal Polizija*, is-Sur S. Cachia. Infahħruhom bil kalb tasseū għaliex taū gost lil cullhadd; iżda irridu natu tifhira partuculari dina id-darba lis-Sur A. Borg li għamel il parti ta *Colomba* chemm jista' icun tajjeb u kalaħħa ħafna.

Atturi bħal daūn imissu icollhom iżjed incoraggiment mil publicu u mahħom il Cumitat tal *Unjoni Cattolica* li jagħmel cull sacrificeju biex is-soci u shabhom ighaddu siegħa žmien għall gid.

VERAX.

### CHIENET TISTHOKKLU.

Ūiehed smargass minn daūc li taparsi ma jemmnu b'xejn għax imdaūūlin actar minn'na, resak fuk ħabib tiegħu li ma jistħix jisma il kuddies cull jum; u, biex jidħac, kallu:

—Smajt x'gara?.....

—X'gara?

—Miet ix-Xitan!

—Tas-seū?.....

—Nahliħec.....

—Ja ħasra... allura ħa: (u taħ sold f'idu): bħala nisrani tajjeb, obligat nagħmel il carità ma min hu il-ħim minn misieru.....

### L'AHJAR PARIR.

Il mara. «Carlu, it-Tabib tagħna, kalli li jena marida tas-seū, u li biex infiek chelli bżonn nagħmel vjagġ. Xi tghid inti?»

Ir-ragel. «Ibdel it-Tabib!»

## Aħbar.

It-Tiatrin tal *Unjoni Cattolica*, nhar il hadd li gej, jibda fl'4 u nofs seūta.



Fil hdax ta dan ix-xahar, fl'4 ta fuk nofs in-nhar, miet iż-Żurriek, pajjiżu, fejn chien mar biex ibiddel l'arja,

MONSINJUR DUN FRANGISC VELLA,

Canōncu tal Catidral,

li chellu 82 sena u tlietin minnħom għamilħom Cappillan ta li Mkabba. Chien ilu Canōncu tal Catidral 22 sena. Giè midfun il Catidral, fil kabar li hejja f'ħajtu għaliħ.

Chien ragel ihobb is-satra u għax dejjem imbiegħed mid-dinja u mil frughat taħħa. Darba, ūara li chien ilu ħafna Cappillan, chien fettillu isir Patri ta San Frangisc u digħa chien bida in-Novizzjat: imm'Alla chien kieghed isejjaħlu band'oħra. Chien ta scruplu cbir fil Kuddiesa u f'ħajtu ma għamilx ħliħ gid. Ma chienx xmara tal gherf, imma chien għajn tat-tieba u mera tal kdusija.

Alla jurih id-daūl tal Genna. G.

Għeluk it-tmien tijem tal Ghid ta li Muiet, f'li Sptar ta Saūra, halla dan il ūied tad-dmugh

DUN GÜANN CALLUS,

imfarrag bil għodda t'Alla u mdaūūar bis-Sorijet tal Carità, ūara marda kalila li hu garrab bl'għola sabar.

Sbieħ l'ghada, haduħ il Cnisja tal Krendi, pajjiżu, fejn saritlu Kuddiesa tal Mejjtin bil cbir.

Chellu 73 sena; u dejjem ħenn għal għajru iżjed milli sata' u felah; hecc-illi fl'aħhar ta xjuħitu ħtiegħu jara b'għajnejn u imiss b'idejħ chemm hu minnu il kaūl malti li ighidlec: «Min jati ħuejġu f'ħajtu jatuh bil mazza.»

D. G. F.

Itolbu għall mistriħ tar-ruħ għaziža

TAS-SINJURA ELENA GERMANI,

li mietet, haūn il belt, nhar il ħamis li għadda, ta 87 sena.

Chienet omm il-dejjem mibchi Vergilju Germani, ħabib li il forma tiegħu kieghda titchisser, u ħafna ulied oħra, ilcoll mill'ijjed rispettabli. Chienet mara kaddisa u ta educazzjoni li issaħħrec għaliħa. Chienet id-*Decana* tal *Onorati*.

Alla jati il Genna lilha u is-sabar lil niesha collha.

ID-DIREZZJONI.

Mil LUCERNA TAL HAJJA.—82. Mħux bla ħemm min jinfired mil Papa, imma b'castig ta cburitu li jittgħalu il Cbir Alla.

FRAC TAD-DEHEB.

Aghamilha ta min hu aħjar minnec u ħallas għaliħ; il ħazin atiħ bičca minn dejlec u itilku.

MOGHDIJA TAŻ-ŻMIEN.

XARADA.

Għal issa, *l'eueel* int u *it-tieni* jena: imm'għad incunu *collox* int u jena.

GINU.

L'aħhar XARADA chienet:

*Te-u-mi—Teumi.*

Giebuha: mil Belt, ir-Reverendu Patri Duminc Gasparino, M.C., is-Sinjura Caterina Borg u is-Sinjuri C. Grixti u P. P. Grixti—minn tas-Sliema, is-Sinjurina Elena Mizzi—u mil ħamrun G.A.B.